

இனிமையான குழந்தைகளே! இங்கு அங்கு என்று அமர்ந்து தவறான விசங்களில் தனது நேரத்தை வீணாக்காதீர்கள். தந்தையின் நினைவில் இருந்தால் நேரம் நல்ல முறையில் பயன்படும்

கேள்வி: தந்தையின் பெயரை எந்த குழந்தைகள் வெளிப்படுத்த முடியும்?

பதில்: யார் பாப்சமான் சேவை செய்கின்றார்களோ! ஒவ்வொரு காரியமும் பாபாவைப் போன்று இருந்தால் மிகப் பெரிய பலன் கிடைத்து விடும். பாபா குழந்தைகளாகிய நம்மை தனக்குச் சமமாக ஆக்குவதற்காக முயற்சி செய்து கொண்டிருக்கின்றார்.

கேள்வி: அந்தர்முகி என்றால் என்ன? உங்களது அந்தர்முக்தா தனிப்பட்டது, எப்படி?

பதில்: ஆத்ம அபிமானியாகி இருப்பது தான் அந்தர்முக்தா ஆகும். உள்ளுக்குள் இருக்கக் கூடிய ஆத்மாவானது பாபா கூறுவதை மட்டுமே கேட்க வேண்டும், ஒரு பாபாவிடத்தில் புத்தியோகத்தை செலுத்தி குணவானாக ஆக வேண்டும். இது தான் தனிப்பட்ட அந்தர்முக்தா ஆகும்.

பாட்டு: ஓம் நமச் சிவாய

ஓம்சாந்தி. இனிமையிலும் இனிமையான செல்லக் குழந்தைகள் பாட்டு கேட்டீர்கள். தந்தையின் மகிமை கேட்டீர்கள் மற்றும் தந்தையின் மகிமைக்கான பலன் குழந்தைகளுக்குக் கிடைத்துக் கொண்டிருக்கிறது. மேலும் குழந்தைகள் தந்தையை வெளிப்படுத்துகின்றனர். ஆனால் அவரைப் போன்று சேவை செய்யும் பொழுது தான் வெளிப்படுத்த முடியும். அவர்கள் அடையும் பலனும் அதிகமாக இருக்கும். இப்பொழுது குழந்தைகளாக நீங்கள் நடைமுறையில் இருக்கிறீர்கள். பக்தர்கள் பாடிக் கொண்டு தான் இருக்கின்றனர். பாப்தாதா சங்கமத்தில் நமது எதிரில் அமர்ந்திருக்கின்றார் என்பதை நீங்கள் அறிவீர்கள். தந்தை கண்டிப்பாக தாதாவின் சரீரத்தின் மூலம் தான் கூறுவார். நாம் முயற்சி செய்து கண்டிப்பாக பாப்சமான் ஆவோம் என்ற நம்பிக்கை குழந்தைகளிடம் இருக்கிறது. தந்தை பதீத பாவனாக, ஞானக் கடலாக இருக்கின்றார். அவர் மூலம் பதீத பாவனி, ஞானக் கங்கைகளாகிய நீங்கள் வெளிப்பட்டு இருக்கிறீர்கள். ஏன் கங்கை என்று கூறப்படுகிறது? ஏனெனில் நீங்கள் அனைவரும் நாயகிகளாக இருக்கிறீர்கள். அனைவரையும் நாம் ஞான கங்கைகள் என்று தான் கூறுகின்றோம். குழந்தைகளுக்கு போதை உருவாகிறது - நாம் ஸ்ரீமத் மூலம் முழு உலகிலும் உள்ள மனிதர்களுக்கு சுகம் கொடுக்க முடியும், இதனை வேறு யாரும் கொடுக்க முடியாது. அனைவருக்கும் சத்தி கொடுப்பதற்காக தந்தை வந்திருக்கின்றார், மேலும் குழந்தைகளின் மூலம் தான் கொடுக்கின்றார். ஏனெனில் செய்பவர் செய்விப்பவர் அல்லவா! ஆக அப்படிப்பட்ட தந்தையின் ஸ்ரீமத்படி கண்டிப்பாக நடக்க வேண்டும். தந்தை கூறுகின்றார் - யார் செய்கின்றார்களோ மற்றும் எவ்வளவு சேவை செய்கின்றார்களோ அவர்கள் தான் 21 பிறவிகளுக்கு உயர்ந்த பிராப்தி அடைவார்கள். ஆனால் அதிஷ்டத்தில் இல்லையெனில் எதுவும் செய்யமாட்டார்கள். மிக எளிதானது தான். நாளுக்கு நாள் தந்தை மிக நல்ல நல்ல கருத்துக்களைக் கொடுத்துக் கொண்டே இருக்கின்றார். மேலும் தந்தை கூறுகின்றார் - பையை எவ்வளவு நிறைத்துக் கொள்ள வேண்டுமோ நிறைத்துக் கொள்ளுங்கள். நான் எனது பையை நன்றாக நிறைத்துக் கொண்டிருக்கின்றேனா? அல்லது நேரத்தை வீணாக்கிக் கொண்டிருக்கின்றேனா? என்பது அவரவர் களுக்குத் தெரியும். பக்தியில் அதிக நேரத்தை வீணாக்கி விட்டீர்கள். சக்தியை வீணாக்கினீர்கள், பைசாவையும் வீணாக்கினீர்கள் எனில் முயற்சியும் வீணாக்கினீர்கள். எவ்வளவு முயற்சி செய்கின்றனர் பாருங்கள்! ஜபம், தவம், தானம், தீர்த்தம் போன்று எவ்வளவு செய்கின்றனர்! இப்பொழுது எதுவெல்லாம் நடைபெறுகின்றதோ நாடகப்படியே நடக்கிறது. இப்பொழுது முயற்சிக்கான விசயமாகும். எது கடந்து முடிந்ததோ அதனால் எதுவும் ஆகப் போவது கிடையாது. மீண்டும் தனது உரிய நேரத்தில் திரும்பவும் நடைபெறும். இப்பொழுது தந்தை கூறுகின்றார் - ஸ்ரீமத் படி நடங்கள். தனது நேரத்தை இங்கு அங்கு என்று வீணாக்காதீர்கள். தந்தையின் நினைவில் நேரத்தை செழிப்பாக்குங்கள். பல குழந்தைகள் தந்தையின் விசயங்களை ஒரு காதில் வாங்கி மற்றொரு காதில் விட்டு விடுகின்றனர். யார் நல்ல முறையில் தாரணை செய்வார்களோ அவர்கள் மற்றவர்களுக்கும் கண்டிப்பாக சேவை செய்வார்கள். தனது நேரத்தை எதிலும் வீணாக்க மாட்டார்கள். பல குழந்தைகள் முழு நாளும் வெளிநோக்கு முகத்துடனேயே இருக்கின்றனர். குழந்தைகள் முயற்சி செய்து அந்தர்முகி ஆக வேண்டும். உள்ளுக்குள் ஆத்மா இருக்கிறது அல்லவா! இந்த நிச்சயம் செய்ய வேண்டும் - ஆத்மாக்களின் தந்தை புரிய வைக்கின்றார் - குழந்தைகளே! நீங்கள் ஆத்ம அபிமானிகளாக இருக்க வேண்டும். உண்மையிலும் உண்மையான அந்தர்முகி என்று இது தான் குறிப்பிடப்படுகிறது. நமது அந்தர்முகி ஆகக் கூடிய விசயமே தனிப்பட்டதாகும். உள்ளுக்குள் இருக்கும் ஆத்மாவானது அனைத்தையும் பாபா கூறுவதை மட்டுமே கேட்க வேண்டும். தந்தை அன்பாக அடிக்கடி குழந்தைகளுக்குப் புரிய வைக்கின்றார். தாய், தந்தை மற்றும் யாரெல்லாம் ஒப்பற்ற குழந்தைகளாக இருக்கின்றார்களோ, யார் நன்றாக சேவை செய்கின்றார்களோ, அவர்களிடமிருந்து நீங்கள்

கற்றுக் கொள்ள வேண்டும். சிறிது அவகுணங்கள் அனைவரிடத்திலும் இருக்கவே செய்கிறது. குணங்களே இல்லாத என்னிடத்தில் என்று பாடவும் செய்கின்றனர். இப்பொழுது குழந்தைகளாகிய நீங்கள் குணவான்களாக ஆக வேண்டும். எப்பொழுது தந்தையிடத்தில் புத்தியோகம் இருக்கின்றதோ அப்பொழுது தான் ஆக முடியும். மாயை அதிகம் அலைபாய வைக்கும். குழந்தைகள் கீழே விழுகின்றனர் மற்றும் முன்னேறுகின்றனர். யார் தேக அபிமானத்தில் இருக்கின்றார்களோ அவர்கள் கீழே விழுந்து கொண்டே இருக்கின்றனர். யார் ஆத்ம அபிமானிகளாக இருக்கின்றார்களோ அவர்கள் கீழே விழுவது கிடையாது. நான் இந்த காரியம் செய்து காண்பிக்கின்றோம் என்று அவர்கள் தந்தையிடம் உறுதிமொழி செய்வர். முழு தூய்மையாக ஆகிக் காண்பிப்பேன். நான் பாபாவிடமிருந்து முழுமையிலும் முழுமையான ஆஸ்தி அடைந்து காண்பிப்பேன் என்று உள்ளுக்குள் பக்காவாக நிச்சயம் செய்ய வேண்டும். எதிலும் நேரத்தை வீணாக்கமாட்டேன். குழந்தைகள் சரீர நிர்வாகமும் செய்ய வேண்டும். வீடு வாசல் விடுவது ஹடயோகி சந்நியாசிகளின் காரியமாகும். நீங்கள் தனது படைப்புகளை முழுமையாகக் கவனிக்க வேண்டும் மற்றும் இந்த கண்களால் நாம் எதையெல்லாம் பார்க்கின்றோமோ அவை விநாசம் ஆகிவிடும் என்ற நம்பிக்கையும் வைக்க வேண்டும். இவைகளில் பற்று வைப்பதனால் தான் உங்களுக்கு நஷ்டம் ஏற்படுகிறது. ஒரு தந்தையின் மீது பற்று வையுங்கள். முக்கிய விசயம் தூய்மை. இதில் தான் அதிக பிரச்சனைகள் ஏற்படுகின்றன. கோபத்திற்காக இந்த அளவிற்கு பிரச்சனை ஏற்படுவது கிடையாது. பாபா கூறுகின்றார் - தற்சமயம் இந்த காம விகாரம் அனைவரிடத்திலும் பிரவேசமாகி இருக்கிறது. அனைவரும் விகாரத்தினால் பிறப்பெடுக்கின்றனர். நீங்கள் புரிய வைக்க முடியும் - நாம் பிரஷ்டாச்சாரிகளை சிரேஷ்டாச்சாரிகளாக ஆக்குவதற்கு உதவி செய்து கொண்டிருக்கின்றோம்.

இப்பொழுது குழந்தைகளாகிய நீங்கள் ஆத்ம அபிமானிகளாக ஆக வேண்டும். பதீத பாவன் தந்தையை நினைவு செய்ய வேண்டும். ஹே, பதீத பாவனே வாருங்கள்! என்று அழைக்கவும் செய்கின்றீர்கள். ஆக வந்து என்ன செய்வார்? கண்டிப்பாக பாவனம் ஆக்குவார். இங்கு ஸ்நானம் போன்ற விசயம் கிடையாது. தந்தை கூறுகின்றார் - என் ஒருவனை நினைவு செய்யுங்கள், வேறு எந்த உபாயமும் கிடையாது. யோக அக்னியின் மூலம் தான் நீங்கள் பதீதத்திலிருந்து பாவனம் ஆவீர்கள். இரும்பு காலத்திலிருந்து நீங்கள் தங்க காலத்திற்குச் செல்வீர்கள். இது ஒன்று தான் வழி, வேறு எந்த வழியும் கிடையாது. அனைத்து நோய்களுக்கும் ஒரே ஒரு மருந்து தந்தையின் நினைவாகும். இதன் மூலம் அனைத்து துக்கங்களும் தூரமாகி விடும். தந்தையின் நினைவின் மூலம் ஆஸ்தியும் நினைவிற்கு வரும். தந்தை என்றாலே ஆஸ்தி. லௌகீகத் தந்தை எவ்வளவு தான் ஏழையாக இருந்தாலும், சிறிது செல்வம், பாத்திரங்கள் போன்ற சிறிய ஆஸ்தியாவது கண்டிப்பாக கொடுப்பார். ஆக முதலில் நீங்கள் தந்தையை பிறகு ஆஸ்தியை நினைவு செய்ய வேண்டும். தந்தை கூறுகின்றார் - மன்மனாபவ, மத்தியாஜ்ஜீ பவ. தந்தை உங்களுக்கு அனைத்து வேதங்கள், சாஸ்திரங்களின் சாரத்தைப் புரிய வைக்கின்றார். வேறு யாருமே இந்த சாரத்தை அறிந்திருக்கவில்லை. குழந்தைகளே! தேக அபிமானத்தை விட்டு விடுங்கள் என்று பாபா நேரடியாகக் கூறுகின்றார். ஆத்மாக்களாகிய நம்மிடம் தந்தை உரையாடிக் கொண்டிருக்கின்றார் என்று நீங்கள் புரிய வைக்க வேண்டும். நிராகார தந்தை நிராகார குழந்தைகளிடம் தான் கூறுவார் - ஆத்மாக்களாகிய நீங்கள் காதின் மூலம் கேட்கின்றீர்கள். நீங்கள் தான் அனைத்தையும் செய்கின்றீர்கள். எந்த சூழ்நிலையிலும் குழந்தைகள் தேக அபிமானிகளாக ஆகக் கூடாது. தன்னை ஆத்மா என்று உணர்ந்து தந்தையை நினைவு செய்யுங்கள். சேவையும் செய்யுங்கள், ஏனெனில் தேகத்தின் மூலம் தான் அனைத்து காரியங்களும் நடைபெறுகிறது. அதை செய்தே ஆக வேண்டும். சிலர் சிறிது நேரத்திற்கு மூர்ச்சடைந்து விடுகின்றனர். ஆனால் அது ஞானத்திற்கான விசயம் கிடையாது. இங்கு தந்தையை நினைவு செய்வதற்கான முயற்சி செய்ய வேண்டும். இதில் தான் மாயையின் அதிக தடைகள் ஏற்படுகின்றன. நாம் தந்தையின் மடியில் வந்திருக்கின்றோம் எனில், கண்டிப்பாக தந்தையை நினைவு செய்ய வேண்டும் என்பதை நீங்கள் அறிவீர்கள். போக் செய்கின்றீர்கள் எனும் பொழுதும் சிவபாபாவை நினைவு செய்ய வேண்டும். முன்பு போக் செய்யும் பொழுது கிருஷ்ணரை, இராமரை, குருநானக்கை நினைவு செய்தீர்கள். குருவாணி படித்தனர். நினைவில் சமையல் செய்தால் தான் தூய்மையாக ஆகும். பிறகு பயிற்சி ஏற்பட்டு விடுகிறது. இங்கும் தந்தையின் நினைவு பயிற்சியாக ஆகிவிட வேண்டும். எவ்வளவு முடியுமோ போக் அல்லது உணவு சமைக்கும் நேரத்தில் பாபாவைக் கண்டிப்பாக நினைவு செய்ய வேண்டும், மிக மிக அவசியமாகும். ஆனால் குழந்தைகள் நினைவு செய்வது கிடையாது. சமையலறையில் ஒருவருக்கொருவர் நினைவு ஏற்படுத்திக் கொள்ள வேண்டும் - பாபாவின் நினைவில் உணவு சமையுங்கள். இவ்வாறு செய்து செய்து பக்காவாகி விடுவீர்கள். யாருக்கு பயிற்சி இல்லையோ, அவர்கள் ஒருபொழுதும் நினைவு செய்யமாட்டார்கள். பிரம்ம போஜனத்திற்கு மிகுந்த மகிமை இருக்கிறது எனில், கண்டிப்பாக ஏதாவது இருக்கும்ல்லவா! தேவதைகளும் கூட பிரம்மா போஜனத்தை விரும்புவர். ஆக நினைவில் இருந்து உணவு சமைக்கும் பொழுது தனக்கும் நன்மை ஏற்படும், வரக்கூடியவர்களுக்கும் நன்மை

ஏற்படும். நினைவில் இருப்பதன் மூலம் நாம் சிவபாபாவிடமிருந்து ஆஸ்தி அடைந்து கொண்டிருக்கின்றோம் என்பது புத்தியில் வந்து விடுகிறது. ஆனால் குழந்தைகள் நினைவு செய்வது கிடையாது. இது பக்குவமற்ற நிலையாகும். நாளடைவில் அப்படிப்பட்ட குழந்தைகள் வெளிப்படுவர் அதாவது தந்தையின் நினைவில் ஒரே யடியாக மூழ்கியிருப்பார். நினைவிலேயே உணவு சமைப்பார்கள். எவ்வாறு மதுவின் போதை ஏறி விடுகிறதோ! குழந்தைகளாகிய உங்களுக்கு ஆன்மீகத் தந்தையின் நினைவிற்கான இந்த போதை இருக்க வேண்டும், இதில் அதிக லாபம் இருக்கிறது. நாயகன் அல்லது தந்தையை நினைவு செய்ய வேண்டும். மிக இனிய தந்தை ஆவார். இவரைப் போன்று இனிமையானவர் வேறு யாரும் கிடையாது. வெளியில் உள்ளவர்கள் இந்த விசயங்களை அறியவில்லை. தேவி தேவதா தர்மத்தைச் சார்ந்தவர்கள் தான் புரிந்து கொள்ள முடியும். நீங்கள் தான் தாய், தந்தையாக..... இது ஒரு நிராகார தந்தையின் மகிமை ஆகும். கிருஷ்ணரை யாரும் கூற முடியாது. கண்டிப்பாக தந்தை அந்த அளவிற்கு உயர்ந்த காரியம் செய்திருக்கின்றார் அதனால் தான் பக்தி மார்க்கத்தில் நாம் இவ்வளவு மகிமை செய்கின்றோம்.

இப்பொழுது தந்தை கூறுகின்றார் - இனிய குழந்தைகளே! மற்ற அனைத்திலிருந்தும் புத்தியோகத்தை நீக்குங்கள். முழு உலகிலிருந்து, தனது தேகத்திலிருந்தும் புத்தியோகத்தை நீக்கி என் ஒருவனை மட்டுமே நினைவு செய்தால் உங்களது கவலைகள் நீங்கி விடும். மிக எளிய வியாபாரமாகும். ஆனால் அடைபவர்கள் வரிசைக்கிரமமாக இருக்கின்றனர். இதுவும் நாடகத்தில் உருவாக்கப்பட்டிருக்கிறது. பாபா எவ்வளவு நல்ல முறையில் புரிய வைக்கின்றார்! கேட்கவும் செய்கின்றனர், சிலர் நல்ல முறையில் தாரணை செய்கின்றனர், சிலர் ஒரு காதில் கேட்டு மற்றொரு காதில் விட்டு விடுகின்றனர். இங்கு எதிரில் கேட்பதனால் குழந்தைகள் புத்துணர்வு பெறுகின்றனர். பிறகு வெளியில் செல்லும் பொழுது மறந்து விடுகின்றனர். எதுவும் நினைவில் இருப்பது கிடையாது. சிலர் நல்ல முறையில் திரும்பவும் (Repeat) கூறுவர். பாபா என்ன புரிய வைத்திருக்கின்றாரோ அதனை நடைமுறையில் செய்வார். அதிகாலையில் எழுந்து நீங்கள் பாபாவின் நினைவில் உணவு சமைத்தீர்கள் எனில் உணவில் சக்தி இருக்கும். அந்த அளவிற்கு குழந்தைகளாகிய உங்களிடம் போதை இருக்க வேண்டும் - முழு மனித குலத்திற்கு உத்தாரம் செய்ய வேண்டும். மனித குலத்திற்கான விசயமாகும். மிருகம் போன்றவைகளுக்கு உத்தாரம் செய்வோம் என்பது கிடையாது. நாடகத்தில் அதன் பாகமே இப்படித் தான் இருக்கிறது. மனிதர்கள் எப்படியோ அப்படி வீட்டுச் சாமான்கள் (Furniture). சத்யுகத்தில் குப்பைகள் இருக்காது. உங்களுக்காக எவ்வளவு பொருட்கள் இருக்கும்! அங்கு பறவைகள், மிருகங்கள் போன்றவைகள் கூட மிக இராயலாக இருக்கும். மனிதர்கள் எப்படியோ அவ்வாறு பொருட்கள் இருக்கும். ஏழைகளின் பொருட்கள் எப்படி இருக்கும்? செல்வந்தர்களின் பொருட்கள் எவ்வளவு ராயலாக இருக்கும்! பாபா நமக்கு மிக உயர்ந்த வருமானத்தை செய்வித்துக் கொண்டிருக்கின்றார் என்பதை குழந்தைகளாகிய நீங்கள் அறிவீர்கள். பிறகு யார், எவ்வளவு செய்கின்றார்களோ? படிப்பு ஒன்று தான். ஒவ்வொருவரும் பதவி வரிசைக்கிரமமாக அடைகின்றனர். இராஜா ராணி, பிரஜைகள், செல்வந்தர்களின் வேலைக்காரர்கள், ஏழைகளின் வேலைக்காரர்கள் அனைவரும் இருப்பார். நாம் நமது இராஜ்யத்தை யோக பலத்தின் மூலம் ஸ்தாபனை செய்து கொண்டிருக்கின்றோம் என்பது புத்தியில் இருக்கிறது. ஆயுதங்களுக்கான விசயம் இங்கு கிடையாது. இது இப்போதைய விசயமாகும். யோக பலத்தினால் நீங்கள் இராஜ்யம் அடைகின்றீர்கள். இந்த நேரத்தில் நீங்கள் பிராமணிகளாக (சக்திகள்) இருக்கின்றீர்கள். சத்யுகத்தில் தேவிகளிடத்தில் ஆயுதம் போன்றவைகள் இருக்க முடியாது. இது இப்போதைய விசயமாகும் - ஞான கேடயம், ஞான வாள். இதனை அவர்கள் ஸ்தூல ரூபத்தில் கொண்டு சென்று விட்டனர். இப்பொழுது உங்களது முகம் மற்றும் தோற்றம் இரண்டும் மாறுகின்றது. கருப்பிலிருந்து வெள்ளையாக ஆகின்றீர்கள். சர்வ குண சம்பன்னம் மற்றும் 16 கலைகளில் சம்பூர்ணம் ஆகின்றீர்கள். யார் எந்த அளவிற்கு முயற்சி செய்கின்றார்களோ, அவ்வளவு! இதில் பொய் எடுபடாது. ஒருவேளை உங்களுக்குள் சிறிது கருமை நிறைந்திருக்கிறது எனில் வெளியிலும் கருமை தென்படும்.

பாபா கூறுகின்றார் - குழந்தைகளே! நீங்கள் அந்த அளவிற்கு இனிமையாக ஆகுங்கள் அதாவது இவர்களை ஆக்கியது யார்? என்று அனைவரும் உணர வேண்டும். உங்களது புத்தியில் முழு சிருஷ்டியின் முதல், இடை, கடையின் ஞானம் இருக்கிறது. இந்த சக்கரத்தை அறிந்து கொள்வதன் மூலம் நீங்கள் சக்கரவர்த்தி இராஜா ஆகிவிடுவீர்கள். படைப்பவர் தந்தை, அவர் முழு ஞானமும் கொடுக்கின்றார் என்று பெயர் பலகை (போர்ட்) வைத்து விடுங்கள். நீங்கள் பிராமணர்களாக இருக்கின்றீர்கள். உங்களது ஜாதி தனிப்பட்டதாகும். பிரம்மா முகவம்சாவளி பிராமணர்களாகிய உங்களுக்குத் தான் தந்தை ஞானம் கூறிக் கொண்டிருக்கின்றார். ஆக சிவபாபாவின் மீது உங்களுக்கு எவ்வளவு அன்பு இருக்க வேண்டும். ஆனால் நல்ல நல்ல முதல் தரமான குழந்தைகள் யோகாவில் தோல்வி அடைந்து விடுகின்றனர். ஞானம் மிகவும் எளிதாகும். முரளியும் நன்றாக நடத்துகின்றனர். ஆனால் யோகாவில் தான் முயற்சி இருக்கிறது. நினைவினால் விகர்மத்தை விநாசம்

செய்வதில் தான் முயற்சி இருக்கிறது. இதில் பலர் தோல்வி அடைகின்றனர். பகவானின் மகாவாக்கியம் - உங்களை மனிதனிலிருந்து தேவதா, பதீதத்திலிருந்து பாவனம் ஆக்குவதற்காக வந்திருக்கின்றேன். ஞானத்தின் மூலம் தான் சத்தி ஏற்படுகிறது. ஆக ஞானக் கடலானவர் கண்டிப்பாக ஞானம் கொடுக்க வேண்டியிருக்கிறது. மற்றபடி தண்ணீரின் கடல் அல்லது நதியானது பாவனம் ஆக்க முடியாது. நாம் நமக்காக இராஜ்யத்தை ஸ்தாபனை செய்து கொண்டிருக்கின்றோம் என்பதை குழந்தைகளாகிய நீங்கள் புரிந்திருக்கின்றீர்கள். ஆதம் அபிமானியாக ஆகிக் கொண்டிருக்கிறீர்கள். நாம் பாபாவிடமிருந்து ஞானம் என்ற ஆஸ்தி அடைந்து உலகிற்கு எஜமான் ஆகிவிடுவோம். அவர்களது புத்தி எங்கிருக்கிறது, உங்களது புத்தி எங்கிருக்கிறது! அவர்கள் அனைவரும் விநாசத்திற்காக வேலை செய்கின்றனர், நீங்கள் ஸ்தாபனைக்காக செய்கின்றீர்கள். இந்த விசயத்தை மறந்து விடக் கூடாது. ஆனால் யாருக்கு அதிர்ஷ்டம் இல்லையோ தாரணை செய்வது கிடையாது. உயர்ந்த பதவி அடைவதற்கு முயற்சி செய்ய வேண்டும். நாம் தேர்ச்சி பெற்று உயர்ந்த நம்பர் அடைய வேண்டும். விரும்புகின்றீர்கள், ஆனால் முயற்சி செய்வது கிடையாது. இது எல்லையற்ற படிப்பு, தந்தை உலக இராஜ்யத்தைக் கொடுக்கின்றார். ஆச்சரியம் அல்லவா! மிகவும் அன்பாகப் புரிய வைக்கின்றார். குழந்தைகளே! என்னை நினைவு செய்யுங்கள், தீவிரமாக நினைவு செய்ய வேண்டும். தந்தை மீண்டும் வந்திருக்கின்றார். நாம் கண்டிப்பாக தந்தையின் வழிப்படி நடந்து முழு ஆஸ்தி அடைவோம். பாபா, நாம் உங்களை அறிந்து கொண்டோம். பாபாவை பார்த்தது கிடையாது, வீட்டில் அமர்ந்திருந்தாலும் பாபாவின் நினைவு (touching) ஏற்பட்டு விடுகிறது. சிலருக்கு சிறிது கேட்டாலும் போதை ஏறி விடுகிறது. அதிர்ஷ்டமும் துணையாக செய்கிறது. சிலர் கெட்ட தொடர்பில் வந்து படிப்பையே விட்டு விடுகின்றனர். இராவணனின் வழிப்படி நடப்பவர்கள் தனியானவர்கள், ஈஸ்வரிய வழிப்படி நடப்பவர்கள் தனியானவர்கள். யோக பலத்தினால் இராஜ்யம் எவ்வாறு ஸ்தாபனை ஆகிக் கொண்டிருக்கிறது என்பதை குழந்தைகளாகிய நீங்கள் அறிவீர்கள். வெளிப்பலம் பல விதத்தில் இருக்கிறது. யோக பலம் ஒரே விதத்தில் இருக்கிறது. நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம்:

- 1) அந்தர்முகி ஆகி ஒரு தந்தை கூறுவதை மட்டுமே கேட்க வேண்டும். ஒரு தந்தையிடத்தில் புத்தியோகம் வைத்து குணங்கள் நிறைந்தவர்களாக ஆக வேண்டும். வெளிநோக்கு முகத்தில் வரக் கூடாது.
- 2) ஆன்மீகத் தந்தையின் நினைவு போதையில் இருந்து உணவு சமைக்க வேண்டும் மற்றும் சாப்பிட வேண்டும். பக்கா யோகி ஆக வேண்டும்.

வரதானம்: தந்தையின் நெருக்கத்தின் அனுபவத்தின் மூலம் கனவிலும் வெற்றி அடையக் கூடிய சமமான துணைவர் ஆகுக !

பக்தி மார்க்கத்தில் நெருக்கத்தில் இருப்பதற்காக சத்சங்கத்தின் மகத்துவம் கூறுகின்றனர். சங் என்றால் நெருக்கம். சமமாக இருப்பவர்கள் தான் நெருக்கத்தில் இருக்க முடியும். யார் சங்கல்பத்திலும் சதா துணையாக இருக்கின்றார்களோ அவர்கள் அந்த அளவிற்கு வெற்றி அடைவர் அதாவது சங்கல்பம் மட்டுமின்றி கனவிலும் கூட மாயை யுத்தம் செய்ய முடியாது. சதா மாயாஜீத் என்றால் சதா தந்தையின் நெருங்கிய துணையில் இருக்கக் கூடியவர்கள். தந்தையின் துணையிலிருந்து பிரிப்பதற்கு எதற்கும் இருக்காது.

சுலோகம்: சதா நிர்விக்க்னமாக (தடைகளற்ற) இருப்பது மற்றும் அனைவரையும் நிர்விக்க்னமாக ஆக்குவது தான் யதார்த்த சேவை ஆகும்.